

जहिङो अन्न, तहिङो मनु

— कन्हैया अगनाणी

लेखक परिचय-

कन्हैया अगनाणी जयपुर (राजस्थान) जो साहित्यकार आहे। संदसि जनमु सन् 1944 ई. में थियो आहे। सिंधी-हिंदी भाषा में संदसि केतिरा किताब छपिया आहिनि। केतिरनि ई सरकारी ऐं गैर सरकारी इदारनि मां खेसि इनाम हासिल थिया आहिनि। अखबार-नवीसीअ में संदसि योगदान रहियो आहे।

हथ में कुहाड़ी खणी करे जेडूमल कल्लाराम वण जे भरिसां आयो त वण हुन खे चयो- “असां तुंहिंजो छा बिगाड़ियो आहे, जो तूं असांखे मारण आयो आहीं?”

“असांजो कमु ई वणनि खे कटण जो आहे। जेकडहिं असां तव्हांखे कोन कटींदासीं त ठेकेदार असांखे पैसा कोन डुंंदो। उहो पैसा न डुंंदो त असां रोटी किथां खाईदासीं ऐं पंहिंजे बारनि खे छा खाराईदासीं?” कल्लाराम चयो।

“तूं असांजी हचा (हत्या) करे पंहिंजे बारनि खे रोटी खाराए रहियो आहीं। छा तुंहिंजी आत्मा इहो चवे थी? छा तो इहो कोन बुधो आहे त ‘जहिङो अन्न, तहिङो मनु’ याने त पंहिंजे बारनि खे जहिङी कमाई तूं खाराईदें, उहे बि अहिङा ई थी पवंदा।” जेडूमल वण चयुसि। त कल्लाराम चयो, “मूं अजु ताई इएं सोचियो ई कोन्हे वणदास।”

“न सोचियो अथेई त सोचि भाउ। असां तव्हांजा दुश्मन कोन आहियूं, असां त तव्हांजा दास आहियूं। तव्हां लाइ असां फल-फ्रूट ऐं गुल-फुल था डियूं, जहिं सां तव्हांखे सुठो खाधो पीतो थो मिले। जड़ियूं-बूटियूं था डियूं, जेके तव्हांजे बीमारियुनि खे ठीकु थियूं कनि। थकल-टुटल मुसाफिरनि खे आराम था डियूं। पखियुनि लाइ असीं हुननि जी मातृभूमि आहियूं। उहे असांजे बदन जे अलगि अलगि हिस्सनि ते पंहिंजा आखेरा ठाहे करे आराम था कनि। उन्हनि घरनि में उन्हनि खे बार था पैदा थियनि ऐं उहे असांजे शरीर जे अंगनि जे हिक हिस्से खां बिए हिस्से ताई उड़ी करे उडणु था सिखनि भाउ कल्लाराम।”

“इन्हीअ सां पैसा त कोन था मिलनि न वणदास। असांखे पैसा त ठेकेदार वटि काठियूं पहुचाइण सां ई मिलंदा आहिनि। जेके असीं तव्हांखे कटे करे ई हासिल था करे सघूं।” काठियर (लकड़हारे) कल्लाराम, वणदास खे चयो।

“चडो भाउ भला इहो त बुधाइ, मुंहिंजे शरीर जे हिक हिक अंग खे कटे करे ठेकेदार खे डियण सां हू तोखे भला घणा पैसा डींदो?”

“इहे ई के पंज सौ खनु रुपया।” कल्लाराम चयो।

“ऐं तूं पंज सौ रुपयनि जे खातिर मुंहिंजो कल्लु करे रहियो आहीं। मुंहिंजी टारी-टारी कटे करे तूं उन्हनि मुसाफिरनि खे केतिरो न नुक्सान पहुचाए रहियो आहीं, जेके वेचारा मुंहिंजे हेठां थधी छांव में वेही करे आराम था कनि। उन्हनि मरीजनि खे केतिरो नुक्सान डेई रहियो आहीं, जिनि जो मुंहिंजे पत्रनि ऐं गुलनि-फुलनि सां ठहियल दवाउनि सां इलाजु थो कयो वजे। उन्हनि ढगुनि-ढोरनि ऐं गरीब माणहुनि खे केतिरो दुखु थींदो, जेके मुंहिंजे पत्रनि, गुलनि ऐं फलनि फ्रूटनि सां पंहिंजो पेटु था भरीनि। हुननि पखियुनि जे आखेरनि खे डिसु, जिनि जे नंढनि-नंढनि बारनि ऐं उन्हनि जे रहण जे लाइ मां जगहि आहियां कल्लाराम।”

“मां इहो कुझु कोन जाणां” चई करे जीअं ई कल्लाराम काठियर उन्हीअ वण खे कुल्हाड़ी सां टे चार वार कया त वणदास खे सूर थियण सां हुन काठियर खे वाको करे चयो- “रुगो पंज सौ रुपयनि जे करे तूं मुंहिंजी हत्या करे रहियो आहीं। तूं पापी आहीं, निर्दयी आहीं, झूलेलाल सभु डिसेई पियो कल्लाराम। हीउ तूं मूखे कोन कटे रहियो आहीं, पर पंहिंजी अचण वारी पीढ़ीअ ते कुहाड़ी हलाए रहियो आहीं कल्लाराम। तूं मुंहिंजे अघ खे नथो समुझीं।” चई करे वणदास रुअण लगो।

“छाहे तुंहिंजो अघु? मूखे चरियो ठाहे रहियो आहीं।” चई करे कल्लाराम वरी जीअं ई कुहाड़ीअ सां जोर सां वण ते वारु कयो त उन्हीअ वण जे टार ते लगल गहरे धक मां रत टपकण लगो ऐं डाढो सूर थियण करे हू जोर जोर सां रुअण-रंभण लगो, “अला डे, मां मरी वियुसि को त बचाए मूखे मरी वियुसि डे।” वण जो रुअण-रंभण बुधी करे आसे-पासे में रहण वारा सभेई पखी उते अची करे जोर जोर सां वाका करण लगो। पर उन्हनि कांवनि, सिरिणियुनि, बाजनि, तोतनि ऐं किस्मनि किस्मनि जे झिरिकियुनि जो आवाजु, कुल्हाड़ीअ जी खट-खट वारे वडे आवाज हेठां इएं दबिजी वियो, जीअं दुहिलनि जे धम-धम में तूतारीअ जो तूं-तूंआ आवाज दबिजी वेदो आहे।

एतिरे में हिकु कांड कां-कां कंदे जीअं ई कल्लाराम जे मथे ते टूंगो हंयो त कल्लाराम उन्हीअ डे निहारे करे मथे डिठो त डिठाई, केतिरा ई पखी हेडांहुं होडांहुं उडामी करे, पंहिंजी पंहिंजी ज़बान में रोई करे, कल्लाराम खे मिन्थूं करे पिया चवनि- “असांखे न उजाड़ि कल्लाराम असांजा आखेरा न डाहि असां पंहिंजा नंढिडा-नंढिडा बचिडा वठी केडांहुं वेदासीं कल्लाराम वणदास न कटि।

महिरबानी करि। असांजो अर्जु बुधु कल्लाराम साईं अर्जु बुधो” पर पखियुनि जे भाषा जी जाण न हुअण करे हू उन्हनि जी गाल्हि समुझी न सधियो ऐं पंहिंजी पूरी ताकत सां हुन वण ते वरी वार करे हुनजे हिक वडे टार खे हुनजे बदन खां अलगि करे छडियो।

जीअं ई वण जो टार पट ते किरियो त कल्लाराम चयो- “इहा ई अथेई तुंहिंजी कीमत वणदास। मां डिसां पियो त पंजाहु सालनि खां इते ई पियो थो सडीं ऐं मूंखे थो पंहिंजो अघु बुध ई। हाणे चउ चउ पंहिंजो अघु” कल्लाराम जोर सां चयो त घायल वणदास कीकाड़े करे चयो, “अड़े कल्लाराम, हीउ ठेकेदार तोखे लुटे रहियो आहे, बिनि-चइनि सौ रुपयनि में तोखां असांजो खून पियो कराए कल्लाराम। मुंहिंजी कीमत थो जाणणु चाहीं त बुधु- मां तोखे तुंहिंजे रुपयनि जी भाषा में ई पंहिंजो अघु थो बुधायां हाणे कन खोले करे बुधु-

मां पंहिंजे जीवन जूं पंजाहु ऋतु डिसी चुको आहि

वणदास खे जीअं ई निहारियो त उन्हीअ खे लग्गो त जणु सज्जी उमिरि वणनि खे कटण खां पोइ बि वणदास उन्हीअ खे माफ़ करे छडियो आहे।

दुखी, परेशान कल्लाराम हर हर मुड़ी करे भगल वण डे निहारींदो, अगिते वधंदो पियो वजे त ओचितो हुन जे कननि ते वणदास जो आवाजु पियो- “अडे कल्लाराम, हू टार त खणी वजु न जेको तो अजां हींअर हींअर ई ताजो ताजो कटियो आहे।”

“न न, मां कुझु कोन खणी वेंदुसि।” रुअंदो कल्लाराम अगियां वधंदो वियो ऐं हुन वरी कडहिं बि वणनि डे मुड़ी करे कोन निहारियो।

नवां लफ़्ज़ :

ढोर ढगा = जानवर

अघु = मुल्हु, कीमत

टपकण = वहणु

कीकाड़े = चिल्लाए

ख्वाहिश = इच्छा

❖ अभ्यास ❖

सुवाल् 1. हेठियां हवाला समुझायो :-

- (1) “मां पंहिंजे जीवन जूं पंजाहु ऋतु डिसी चुको आहियां।”
- (2) मूंखे माफ़ करि वणदास मूंखे माफ़ करि।”

सुवाल् 2. हेठियनि सुवालनि जा जवाब थोरे में डियो :-

- (1) ‘जहिड़ो अघु, तहिड़ो मनु’ जी माना समुझायो।
- (2) वणदास के केरु कटण वियो?
- (3) कल्लाराम खे ठेकेदार घणा रुपया डींदो आहे?

सुवाल् 3. हेठियनि सुवालनि जा जवाब विस्तार सां लिखो :-

- (1) वण इंसाननि जी कहिड़ी मदद कनि था?
- (2) वणदास पंहिंजो अघु कीअं ऐं कहिड़ो बुधायो?
- (3) पखियुनि कल्लाराम खे कंहिंजे लाइ ऐं कहिड़ी वेनती कई?
- (4) कल्लाराम पंहिंजी आखिरी ख्वाहिश कहिड़ी ऐं छो प्रकट कई?

